

# @ ఎండ 43.1°

ఉమ్మడి రంగారెడ్డి జిల్లాలో భగ్గుమంటున్న ఎండలు మంగల్ పల్లిలో అత్యధిక ఉష్ణోగ్రత నమోదు ఇండ్ల నుంచి బయటకు రావాలంటే జంతువులను జనం



ఇబ్రహీంపట్నం, ఏప్రిల్ 5 : ఉమ్మడి రంగారెడ్డి జిల్లాలో ఎండలు మండిపోతున్నాయి. ఉదయం 10 గంటల తర్వాత ఇండ్ల నుంచి బయటకు రావాలంటేనే జనం జంతువులను వామ్మో ఎండలంటూ ఆందోళన చెందుతున్నారు. ఏప్రిల్ ఆరంభంలోనే ఎండ తీవ్రత ఇలా ఉంటే ముమ్మందు ఎలా ఉంటుందోనే వాపోతున్నారు. ఓవైపు పెండ్లికొనే కావడంతో తప్పనిసరి పరిస్థితుల్లో బయటకు వెళ్లాల్సి వస్తున్నది. జాగ్రత్తలు తీసుకోకుండా బయటకు వెళ్లినవారు పడదెబ్బకు గురవుతున్నారు. వృద్ధులు

ఇండ్లకే పరిమితమవుతున్నారు. రంగారెడ్డి జిల్లాలో అత్యధికంగా ఇబ్రహీంపట్నం మండలంలోని మంగల్ పల్లి గ్రామంలో 43.1 డిగ్రీల ఉష్ణోగ్రత నమోదైంది. మండల పరిధిలోని అనేక గ్రామాల్లో ఎండలు దంచికొట్టాయి. ఎండవేడిమి తట్టుకోలేక ప్రజలు శీతల పానీయాల వైపు మొగ్గు చూపుతున్నారు.



బాబూ జగ్జీవన్ రామ్ చిత్రపటానికి నివాళులర్పిస్తున్న రంగారెడ్డి కలెక్టర్ శశాంక

## బాబూ జగ్జీవన్ రామ్ కి ఘన నివాళి

రంగారెడ్డి, ఏప్రిల్ 5 (నమస్తే తెలంగాణ) : భారత మాజీ ఉప ప్రధాని బాబూ జగ్జీవన్ రామ్ 117వ జయంతిన శుభ్రవారం రంగారెడ్డి జిల్లా కలెక్టరేట్ లో ఘనంగా నిర్వహించారు. ఆయన చిత్ర పటానికి కలెక్టర్ శశాంక పూల మాల వేసి నివాళులర్పించారు. ఈ సందర్భంగా జగ్జీవన్ రామ్ చేసిన సేవలను కొనియాడారు. కార్యక్రమంలో జిల్లా సోషల్ వెల్ఫేర్ కార్యాలయ సిబ్బంది పాల్గొన్నారు.

వికారాబాద్ జిల్లాలో.. ధారూరు, ఏప్రిల్ 5 : వికారాబాద్ జిల్లా కేంద్రంలోని బీజేఆర్ చౌరస్తాలోని జగ్జీవన్ రామ్ విగ్రహానికి వికారాబాద్ కలెక్టర్ నారాయణరెడ్డి, ఎస్సీ కోటరెడ్డిలు పూలమాలలు వేసి నివాళులర్పించారు. జిల్లా ఎస్సీ కార్యదర్శన అధికారి మల్లేశం, బీసీ కార్యదర్శన అధికారి ఉషేందర్, బాబుమోజెస్, శిశు సంక్షేమ అధికారి పద్మాజ్యోతి పాల్గొన్నారు.



జగ్జీవన్ రామ్ విగ్రహానికి నివాళులర్పిస్తున్న వికారాబాద్ కలెక్టర్ నారాయణరెడ్డి, ఎస్సీ కోటరెడ్డి

## రేవంత్ తీరుపై భగ్గుమన్న ఎమ్మార్పీఎస్

షాద్ నగర్, ఏప్రిల్ 5 : మాదిగలకు కాంగ్రెస్ పార్టీ తీరని అన్యాయం చేసిందని, పార్లమెంట్ ఎన్నికల్లో మాదిగలకు స్థానం లేకుండా చేసిందని ఎమ్మార్పీఎస్ జిల్లా అధ్యక్షుడు నర్సింహ మండిపడ్డారు. షాద్ నగర్ పట్టణ ముఖ్యకూడలిలో శుభ్రవారం సాయంత్రం ఎమ్మార్పీఎస్ అధ్యక్షులతో సీఎం రేవంత్ రెడ్డి దిష్టిబొమ్మను దహనం చేసి విరసన వ్యవహారం చేశారు. ఈ సందర్భంగా ఆయన మాట్లాడుతూ 17 పార్లమెంట్ స్థానాల్లో నాలుగు శాతం కూడా లేని రెడ్డిలకు ఆరు సీట్లు, 50 శాతానికి పైగా ఉన్న బీసీలకు రెండు స్థానాలు కేటాయించి, 12 శాతానికి పైగా ఉన్న మాదిగలకు మాత్రం స్థానం లేకుండా చేసిందని ఎమర్షన్లు చేశారు. కాంగ్రెస్ ప్రజాప్రభుత్వం కాదని, రెడ్ల, మాలల సర్కారు అని

■ **పార్లమెంట్ ఎన్నికల్లో మాదిగలకు దక్కని స్థానం**  
 ■ **షాద్ నగర్ లో సీఎం రేవంత్ రెడ్డి దిష్టిబొమ్మ దహనం**  
 ఆరోపించారు. నాగర్ కర్నూల్ పార్లమెంట్ సీటును మల్లు రవిని కేటాయించడం అన్యాయమన్నారు. ఆయన సోదరుడు మల్లు భట్టి విక్రమార్క ఇప్పటికే ఉప ముఖ్యమంత్రి పదవిలో కొనసాగుతున్నారని పేర్కొన్నారు. మాదిగలకు సామాజిక న్యాయం దక్కలేదని, రానున్న ఎన్నికల్లో కాంగ్రెస్ కు బుద్ధి చెబుతామని హెచ్చరించారు. కార్యక్రమంలో ఎమ్మార్పీఎస్ నాయకులు ప్రశాంత్, ఆనంద్, వినోద్, అశోక్, శ్రీనివాస్, మహేందర్, జంగయ్య పాల్గొన్నారు.




సీఎం రేవంత్ రెడ్డి దిష్టిబొమ్మను దహనం చేస్తున్న ఎమ్మార్పీఎస్ నాయకులు

## నమస్తే తెలంగాణ

# రంగారెడ్డి

I హైదరాబాద్, శనివారం 6 ఏప్రిల్ 2024 | RANGAREDDY



# అన్నదాత..

కొందూరు మండలంలోని పులుసుమామిడి గ్రామంలో ఎండిన వరి పంట

కరెంటు కోతలు, సాగునీటి కొరత వంటి ఎనిమిది ప్రధాన నమస్కలతో ఇబ్బందులు కాంగ్రెస్ పాలనలో అప్పలపాలవుతున్న రైతులు కరువుతో అగమ్యగోచరంగా మారుతున్న బతుకులు మునుపటి కష్టాలు వచ్చాయని ఆవేదన చెందుతున్న అన్నదాతలు



భూగర్భ జలాలు తగ్గడంతో వదావుపల్ల బోరు



పుడూరు మండలంలోని మేడిపల్లి గ్రామ పద్ద ఉన్న బోరు ఒకప్పుడు పుల్లగా నీళ్లు పోయగా, ప్రస్తుత పరిస్థితి ఇది..

## నీళ్లు లేక బోరుమంటున్న బోర్లు..

వానకాలం పంటలు అమ్మివ్వాయనే ఆనందంతో యాసంగిలో వరితోపాటు వివిధ రకాల పంటలను సాగు చేసిన రైతులు ఆగమ్యయ్యారు. జిల్లాలో మెజార్టీ వ్యవసాయం బోరు బావుల కిందనే సాగువుతున్నది. వర్షాభావంతో భూగర్భ జలాలు అడుగుంటి పోయాయి. బావులు పట్టిపోయాయి. బోర్లు బోరుమంటున్నాయి. నీటికోసం తవతాలాలాడుతున్న చివరి దశలో ఉన్న పంటలను కాపాడుకునేందుకు అన్నదాతలు భగ్గద ప్రయత్నాలు చేస్తున్నారు. సాగు నీటి కొరతతో పంటలకు తీవ్ర నష్టం వాటిల్లుతున్నది. కొన్నిచోట్ల పొట్టుకు వచ్చిన వరి పైరుకు ట్యాంకర్లతో నీళ్లు అందిస్తున్నారు. బీఆర్ఎస్ ప్రభుత్వం వ్యవసాయాన్ని గాడిలో పెట్టి రైతుల కష్టాలు తీర్చింది. కానీ.. పడేదే తర్వాత మళ్లీ మునుపటి రోజులు కండ్ల ముందు కదరాడుతున్నాయని రైతాంగం ఆవేదన చెందుతున్నది.



## కన్నీళ్లు పెట్టిస్తున్న కరెంటు కోతలు..

వర్షాభావ పరిస్థితులతో సతమతమవు తున్న రైతాంగాన్ని కరెంటు కోతలు ఉక్కిరిబిక్కిరి చేస్తున్నాయి. అసెంబ్లీ కోతలతో జిల్లాలోని రైతులు నానా ఇబ్బందులు పడు తున్నారు. ఇటీవల కాలంలో కరెంటు కోతలు మరీ కారణంగా ఉంటుండడం ఆందోళన కలిగిస్తున్నది. డిమాండ్ తగ్గట్టుగా విద్యుత్ సరఫరా కావడం లేదని రైతులు వేరొంటున్నారు. కొన్నిచోట్ల రోడ్ రివీల్ పేరుతో కోతలు అమలు చేస్తున్నారు. దీంతో పంటలను కాపాడుకునేందుకు రైతులు ఎడ్ల బండ్లు, ట్యాంకర్ల ద్వారా నీటిని తరలించి పొలాలకు అందిస్తున్నారు. లో ఓట్లైతే సమస్య కారణంగా తరచుగా మోటర్లు కాలిపోతున్నాయి. ఉమ్మడి రాష్ట్రంలో సాగునీటితో పాటు కరెంటు సమస్య తీవ్రతరంగా ఉండి రైతులు రోడ్ల కృడం సర్వసాధారణంగా ఉండేది. కానీ.. తెలంగాణ ఏర్పాటు తర్వాత ఆ పరిస్థితి పూర్తిగా మారిపోయింది. బీఆర్ఎస్ ప్రభుత్వం విద్యుత్తుకు అధిక ప్రాధాన్యత ఇచ్చి కరెంటు కష్టాలను తీర్చింది. ప్రస్తుతం పాత రోజులు రావడంతో మళ్లీ రైతులు కరెంటు కోసం రోడ్లకే పరిస్థితులు నెలకొ న్నాయి. వర్షాభావం, కరెంటు కోతలతో పంట చేతికొచ్చే పరిస్థితి లేకపోవడంతో కొందరు రైతులు పశువులకు పదిలేస్తే.. మరీ కొన్ని చోట్ల ఎండిన వరి పైరుకు నిప్పు పెడు తున్నారు.

# అన్నబిగ్గంధనం

రైతులు మళ్లీ కష్టాలం మొదలైంది. పడేదే కిందటి కరువు ధాయలు కండ్లముందు కడులుతున్నాయి. పెట్టుబడి సాయం అందక అప్పులు, కరెంటు కోతలు, సాగు నీటి కొరత, పుట్టిన పంట రుణాలు, తగ్గిన పంట దిగుబడులు, 'మద్దతు'లేని ధర, నెరవేరని రూ.500 బోనస్ హామీ, పెరిగిన విత్తన ధరలు వంటి సమస్యలన్నీ ఒక్కసారిగా రైతాంగంపై ముప్పేట దాడి చేస్తున్నాయి. బీఆర్ఎస్ పాలనలో గాడిన పద్ద ఎవుసం కాంగ్రెస్ మూడు నెలల పాలనలోనే గాడి తప్పుతున్నది. ఫలితంగా నేడు పొలాల్లో రైతుల కన్నీరే పారుతున్నది. దిక్కుతోచని స్థితిలో రంగారెడ్డి జిల్లాలోని రైతు కుటుంబాలు దయనీయ జీవితాన్ని గడుపుతున్నాయి.

- రంగారెడ్డి, ఏప్రిల్ 5 (నమస్తే తెలంగాణ)



## పంట రుణాలు గగనం..

రైతుల రుణాలను కాంగ్రెస్ ప్రభుత్వం మాఫీ చేయకపోవడంతో రైతులకు కొత్తగా రుణాలు పొందడం గగనంగా మారింది. బీఆర్ఎస్ ప్రభుత్వం 2014 ఏప్రిల్ 1 నుంచి 2018 డిసెంబర్ 11 మధ్యకాలంలో తీసుకున్న 74,701 మంది రైతులకు సంబంధించి రూ.420కోట్ల రుణాలను మాఫీ చేసింది. ఇంకా కొంతమంది రైతులకు సంబంధించిన రుణ బకాయిలు ఉండగా.. బ్యాంకులకు చెల్లించవద్దని, తాము అధికారంలోకి వచ్చిన వెంటనే రూ.2లక్షల వరకు రుణాలను మాఫీ చేస్తామని అసెంబ్లీ ఎన్నికల్లో రేవంత్ రెడ్డి ప్రకటించారు. రుణమాఫీకి సంబంధించి డిసెంబర్ 9వ తేదీన నిర్ణయం తీసుకుంటామని చెప్పినప్పటికీ ఇప్పటివరకు అతీతలే లేదు. దీంతో 'క్రాస్ లోన్స్' తీసుకున్న రైతులకు బ్యాంకుల నుంచి వేధింపులు మొదలయ్యాయి. లీగల్ నోటీసులను సైతం పంపుతున్నారు. దీంతో గత అప్పు అలాగే ఉండిపోగా.. రైతులకు కొత్తగా అప్పు పుట్టి పరిస్థితి లేకుండా పోయింది.

## దిగుబడులపై దిగులు..

ఈ యాసంగిలో గతంలో ఎన్నడూ లేని గడ్డు పరిస్థితులు ఏర్ప డాయి. గతేడాది 1,23,240 ఎకరాల్లో పంటలు సాగజ్యంగా.. ప్రస్తుత యాసంగిలో గతంలో కంటే 20 వేల ఎకరాల్లో తక్కువగా పంటల సాగు నమోదైంది. అలాగే గత యాసంగిలో వరి సాగు 90,447 ఎక రాలు ఉండే.. ప్రస్తుత యాసంగిలో 83,110 ఎకరాల్లో మాత్రమే సాగింది. మళ్లీ జొన్న గత సీజన్లో 13,530 ఎకరాలు ఉండే.. ఈసారి 6,150 ఎకరాలకే పరిమితమైంది. సీజన్ ఆరంభం నుంచే పంటల సాగుకు రైతులకు ప్రతి బంధాలు ఎదురయ్యాయి. కరెంటు, సాగునీటి కొరత కారణంగా దిగుబడుల విషయంలో రైతుల అంచనాలు తలకిందలయ్యాయి. ముందుకున్న ఎండలతో 13 మీటర్ల లోతుకు భూగర్భ జలాలు పడి పోవడంతో 500 అడుగుల లోతులో బోర్లు చేసినా నీరు పడే పరిస్థితి లేదు. మొన్నటి వరకు పుట్ట కొద్దీ వడ్లు పండిన జిల్లాలో ఇప్పుడు పంట చేతికి రావడమే గగనంగా మారింది. కూరగాయల సాగు సైతం గణనీయంగా తగ్గడంతో మార్కెట్లో ధరలు అమాంతంగా పెరిగిపోయాయి. కొన్నాళ్లకే వరకు రూ.4వేలు ఉన్న క్వింటాల్ బియ్యం ధర రూ.6వేలకు పైగానే పలుకుతున్నది.



## పెరిగిన విత్తన ధరలు..

జిల్లాలో వరి తర్వాత అత్యధికంగా పత్తి సాగువుతున్నది. యాసంగి సీజన్ ముగిసిన వెంటనే పత్తి సాగుకు రైతులు సన్నద్ధమవు తున్న తరుణంలో విత్తనాల పెరుగుదల అన్నదాతకు పిడుగుపాటుగా మారింది. మార్కెట్లో బీటీ1, బీటీ2 విత్తనాలుం డగా.. ఎక్కువ మంది రైతులు బీటీ2నే కొనుగోలు చేస్తున్నారు. ఒక ఎకరానికి రెండేసి వ్యాకెట్లు అవసరం. 2021లో బీటీ2 వ్యాకెట్ల ధర రూ.730 ఉండగా.. తాజాగా ఈ ధర రూ.864కు చేరింది. పెరి గిన విత్తనాల ధరలు రైతులను ఆందోళనకు గురిచేస్తున్నాయి.

## రైతు భరోసా.. అసంపూర్ణం..


యాసంగి సీజన్ పూర్తయినప్పటికీ ఇప్ప టీవరకు కాంగ్రెస్ ప్రభుత్వం రైతాంగానికి ప్రాధిస్థాయిలో రైతులందరూ సాయాన్ని అందించలేదు. 2023-24 యాసంగి సీజ న్కు సంబంధించి జిల్లాలోని 4,04,436 మంది రైతులకు రూ.378.92 కోట్ల సాయాన్ని ఇవ్వాలి ఉన్నది. పెట్టుబడి సాయం మూడున్నర నెలలుగా కొనసాగు తూనే ఉన్నది. ఇప్పటివరకు 4 ఎకరాల లోపు రైతులకే సాయం జమ చేసినట్లు తెలి సింది. ఇంకా మిగిలిన వారికి ఎక్కువ జమ చేస్తాలో! తెలియని పరిస్థితి ఉన్నది.

## మద్దతు ధర అంతంతే..

యాసంగి సీజన్ ఆరంభం నుంచే అన్నదాతలకు కష్టాలు మొదల య్యాయి. అప్రత షాలు పడి పండించు కున్న పంటలను అమ్ముకునేందుకు నానా ఇబ్బందులు ఎలాగోలా కొంతమేర పంటలను రైతులు కాపాడుకున్నారు. ప్రస్తుతం అక్కడక్కడా వరి కోతలు ప్రారంభమయ్యాయి. ప్రభుత్వం ఏప్రిల్ 1న కొనుగోలు కేంద్రాలను తెరువాలని ఆదేశాలు జారీ చేసింది. దీంతో జిల్లాలో 33 కేంద్రాలకు గాను 25 కేంద్రాలను ప్రారంభించారు. ఇంకా వీటిలో ధాన్యం కొనుగోళ్లు మొదలు కాలేదు. ఇప్ప టీకి చాలామంది రైతులు దశాబ్దాలను ఆత్త యించి ధాన్యాని అమ్ముతున్నారు. ఈసారి ప్రభుత్వం కొనుగోలు కేంద్రాలపై గ్రామాల్లో సర్వే ప్రచారాన్ని చేపట్టలేదు. దీనికోసం కొందరు వ్యాపారులు గ్రామాల్లోనే పాగా వేసి తక్కువ ధరకు కొనుగోలు చేస్తూ రైతులను నిలుపునా ముందుతున్నారు. ఈ పరి స్థితుల్లో ప్రభుత్వ మద్దతు ధర అందక రైతులు తీవ్రంగా నష్టపోతున్నారు.

## రూ.500 బోనస్.. బోగన్..

ఎండిపోగా.. పండిన కాస్తంత పంటకైనా బోనస్ ఇచ్చి అడుకోవాల్సిన కాంగ్రెస్ ప్రభుత్వం ఇప్పటివరకు అదిగో ఎటువంటి చర్యలు తీసుకోలేదు. ఇది ఎన్నికల నాటి చూమీయే అయినప్పటికీ కాంగ్రెస్ ప్రభుత్వానికి పట్టంపు లేకుండా పోయింది. అసెంబ్లీ ఎన్నికల చూమీలో కాంగ్రెస్ వరికి ప్రతి క్వింటాలుకు రూ.500 బోనస్ ఇస్తామని ప్రకటించింది. 'ఎవరూ ధాన్యాన్ని అమ్ముకోకండి.. మేము వచ్చాక రూ.500 బోనస్ ఇచ్చి కొనుగోలు చేస్తాం' అని ఎన్నికల ముందు కాంగ్రెస్ నేతలు ప్రకటించారు. ప్రస్తుతం ధాన్యం కొనుగోళ్లకు ప్రభుత్వం చర్యలు తీసుకుంటున్న నేపథ్యంలో బోనస్ హామీని అమల్లోకి తేకపోవడంపై రైతాంగం ఆగ్రహం వ్యక్తం చేస్తున్నది.



ఎన్నెవల్లో ఎండిన చెక్ డ్యామ్